




5లో

వినాయక నిమజ్జనం
ఊరేగింపులో పాల్గొన్ను
అమీత్ షా

అనుక్షణం ప్రజల పక్షం

RNI NO: TELTEL/2023/87607

జర్నలిస్ వార్త

తెలుగు దిన పత్రిక..

WANTED రిపోర్టర్లు కావాలేను

జర్నలిస్ వార్త

దిన పత్రికలో పని చేయుటకు
తెలంగాణ,ఆంధ్రప్రదేశ్ రాష్ట్రాలలోని
అన్ని జిల్లా,మండల,కేంద్రాలకు రిపోర్టర్లు కావాలేను

జర్నలిస్ వార్త
J V NEWS

ఎడిటర్: బిర్లు కరుణాకర్
Cell:9701249103

సంపుటి - 2 సంచిక -156 గురువారం 4 సెప్టెంబర్ 2025 ఎడిటర్ : బిర్లు కరుణాకర్ పేజీలు -5 వెల - 5/- 01

Published From Warangal : Circulated in Hyderabad Rangareddy,Nalgonda,Khammam,Warangal,Mahaboobnagar,Medak and All Distircts



ఉగ్రవాదంపై భారత్ పోరుకు జర్ననీ మద్దతు

ఉగ్రవాదంపై భారత్ పోరాటాన్ని జర్ననీ అర్థం చేసుకుంది: జైశంకర్ ఆత్మరక్షణ హక్కు భారత్ కు ఉందని స్పష్టీకరణ ఢిల్లీలో జైశంకర్, జర్ననీ మంత్రి సమావేశం మరింత పెరగనున్న ఇరుదేశాల రక్షణ



పారిశ్రామిక హబ్ గా పాలమూరు

పాలమూరును ఎండబెట్టిన కెసిఆర్

- ఎంపిగా గెలిపించినా పట్టించుకోని నేత
- తెలంగాణ వస్తే అభివృద్ధి జరుగుతుందని మోసపోయాం
- గ్రీన్ ఛానల్ ద్వారా ప్రజెక్టులకు నిధులు మంజూరు మూసాపేట కార్మింగ్కంపెనీలో రెండో యూనిట్ ప్రారంభం
- అవకాశాలను అంది పుచ్చుకోవాలని సిఎం రేవంత్ పిలుపు

మహబూబ్ నగర్./ **సెప్టెంబర్ 3 జర్నలిస్ట్ వార్త:** ఒకప్పుడు పాలమూరు వలసల జిల్లాగా ఉండేదని సీఎం రేవంత్ రెడ్డి గుర్తు చేశారు. ఎక్కడ తట్ట పని, పార పని ఉన్నా పాలమూరు జిల్లా వారే కూలినా తెలిపారు. అందుకు ప్రధాన కారణం మానం చదువులో వెనకబడి ఉండటమే అని పేర్కొన్నారు. స్వరాష్ట్రం వస్తే.. అభివృద్ధి జరుగుతుందని భావించామని చెప్పుకొచ్చారు. కానీ తెలంగాణ వచ్చాక కూడా అభివృద్ధి జరగలేదని ఆవేదన వ్యక్తం చేశారు. మూసాపేట మండలం

వేముల కార్మింగ్ కంపెనీలో రెండవ యూనిట్ ను ముఖ్యమంత్రి రేవంత్ రెడ్డి ప్రారంభించారు. ఈ సందర్భంగా ఆయన మాట్లాడారు. అప్పట్లో పాలమూరు విశ్వవిద్యాలయం కేవలం ఒక ఏ కాలేజీలా మాత్రమే ఉండిందని సీఎం రేవంత్ రెడ్డి గుర్తు చేశారు. ఇప్పుడు రాష్ట్రాన్ని నడిపించే అవకాశం వచ్చిందని తెలిపారు. ఇప్పుడు విద్యా, ఉపాధి, అవకాశాలను జిల్లా అంది పుచ్చుకుంటుందని ఆశాభావం వ్యక్తం చేశారు.**మిగతాది 2లో...**



ఎమ్మెల్సీ పదవికి, బీఆర్ఎస్ కు కవిత రాజీనామా..

- హరీశ్ రావుపై నిప్పులు చెరిగిన కవిత
- రేవంత్ కు హరీశ్ లొంగిపోయారన్న కవిత
 - నాశనం చేయడమే హరీశ్ పని
 - కేసీఆర్, కేటీఆర్ లను దెబ్బతీస్తున్నారని వ్యాఖ్య
 - సంతోష్ రావు వల్ల బీఆర్ఎస్ కు చెడ్డ పేరు
 - హరీశ్ బబుల్ ఘాటర్ అని ఎద్దేవా

హైదరాబాద్./ **సెప్టెంబర్ 3 జర్నలిస్ట్ వార్త:** బీఆర్ఎస్ పార్టీ నుంచి సస్పెన్షన్ కు గురైన కేసీఆర్ తనయ కవిత సంచలన ప్రకటన చేశారు. ఎమ్మెల్సీ పదవికి, బీఆర్ఎస్ పార్టీ ప్రాథమిక సభ్యత్వానికి రాజీనామా చేస్తున్నట్లు ఆమె ప్రకటించారు. హైదరాబాద్ లోని జాగృతి కార్యాలయంలో **మిగతాది 2లో...**



విదేశాల నుంచి ఆగిన యూరియా దిగుమతులు కొరత అందుకేనని వెల్లడించిన కేంద్రం

వ్యవసాయ శాఖ మంత్రి తుమ్మల న్యూఢిల్లీ./ సెప్టెంబర్ 3 జర్నలిస్ట్ వార్త: యుద్ధాల కారణంగా కేంద్రం ఇతర దేశాల నుంచి యూరియా దిగుమతి చేసుకోలేదని, అందువల్లనే కొరత ఏర్పడిందని మంత్రి తుమ్మల నాగేశ్వరరావు తెలిపారు. దిల్లీలో నిర్వహించిన మీడియా సమావేశంలో ఆయన మాట్లాడారు. దేశంలో యూరియా సరైన సమయంలో ఉత్పత్తి చేయలేదన్నారు.**మిగతా 2లో...**

సాంతింటితోనే ఆత్మగౌరవం

- ఇందిరమ్మ ఇల్లు లేని ఊరు ఉండదు
 - ఇందిరమ్మ ఇళ్ల బాధ్యతను నెరవేరుస్తున్న పాంగులేటి
 - పదేళ్లుగా లేని రేషన్ కార్డులు ఇచ్చారు
 - పేదలందరికీ సన్నబియ్యం సరఫరా
 - బిఆర్ఎస్ సచ్చిన పాము..దానిని మళ్లీమళ్లీ చంపడమెందుకు?
 - లక్షకోట్లను పంచుకోవడంలో కెసిఆర్ కుటుంబంలో కలహాలు
 - కత్తులతో ఒకరినొకరు పొడుచుకుంటున్నారు
 - వారి పంచాయితీలో తలదూర్చే సమయంమాకెక్కడిది
 - ఇందిరమ్మ ఇళ్ల ప్రారంభంలో సిఎం రేవంత్ రెడ్డి
- భద్రాద్రి కొత్తగూడెం / **సెప్టెంబర్ 3 జర్నలిస్ట్ వార్త:** హనుమాన్ గుడి లేని ఊరు ఉండొచ్చు గానీ.. ఇందిరమ్మ ఇల్లు లేని ఊరు ఉండదని సీఎం రేవంత్ రెడ్డి అన్నారు. పేదలందరికీ ఇళ్ల వచ్చేలా చేయాలన్నా.. ధరణి భూతం నుంచి రైతులకు విముక్తి కల్పించాలన్నా సమర్థుడైన మంత్రి కావాలని భావించా. అందుకే, పార్టీ అధిష్టానాన్ని ఒప్పించి పాంగులేటి శ్రీనివాస్ రెడ్డికి **మిగతాది 2లో...**



కేసీఆర్ పై కుట్ర



రేవంత్ రెడ్డి మాత్రమే కాదు... మరో ఇద్దరి హస్తం ఉంది: జగదీశ్ రెడ్డి కేసీఆర్ పై రేవంత్, చంద్రబాబు, మోదీల కుట్ర ఉందన్న జగదీశ్ రెడ్డి కేసీఆర్ ను మానసికంగా దెబ్బతీయాలనుకుంటున్నారని మండిపాటు

ఇకపై రెండే జీవస్థీ శ్లాబులు..

5, 18 శాతం చొప్పున రెండే పన్ను రేట్లు
కీలక నిర్ణయాలు తీసుకున్న జీఎస్టీ కౌన్సిల్.. కొన్ని వస్తువులు చౌక, కొన్ని ప్రియం! షాంపూ, టూత్ పేస్ట్ వంటి వర్సనల్ కేర్ వస్తువులపై పన్ను శగింపు పొగాకు ఉత్పత్తులు, చక్కెర పానీయాలపై భారీగా పన్ను పెంపు గమీకీన్లు, భుజియా వంటి స్నాక్స్ ధరలు తగ్గనున్నాయి **2లో**



కాంగ్రెస్, బీజేపీ కలిసి కుట్ర చేస్తున్నాయి

కాంగ్రెస్ 21 నెలల పాలనలో ఏ ఒక్క వర్గమూ సంతోషంగా లేదన్న కేటీఆర్ సీబీఐ బీజేపీ జేబు సంస్థ అని రాహుల్ చెబుతున్నారన్న కేటీఆర్ రేవంత్ రెడ్డి మాత్రం కాశీశ్వరం కేసును సీబీఐకి అప్పగించారని విమర్శ



ఎమ్మెల్సీకి, బీఆర్ఎస్ కు కవిత రాజీనామా..

హరీశ్ రావుపై నిప్పులు చెరిగిన కవిత

(మొదటి పేజీ తరువాయి)

బీఆర్ఎస్‌ను హస్తగతం చేసుకునేందుకు గుంటనల్లకల్లా చుట్టూ చేరిన హరీష్ రావు, సంతోష్ రావులతో జాగ్రత్త అంటూ కెసిఆర్ తనయ కవిత హెచ్చరించారు. అధికారంలో ఉండగా అడ్డగోలుగా సంపాదించుకున్న వీరు ఇప్పుడు మీకు కూడా హెచ్చరికలు చేశారు. సన్ను పార్టీ నుంచి బయటకు పంపడానికి కారణమైన వీరు మన కుటుంబం విచ్ఛిన్నం కావాలని వస్తాగం వస్తాగని అన్నారు. బీఆర్ఎస్‌లోని కొందరు తనపై పనిగట్టుకుని దుష్ప్రచారం చేశారని ఎమ్మెల్సీ కవిత ఆరోపించారు. మాజీ మంత్రి హరీశ్‌రావు, మాజీ ఎంపీ సంతోష్‌ను ఉద్దేశించి ఆమె ఈ వ్యాఖ్యలు చేశారు. భారత రాష్ట్ర సమితి నుంచి సస్పెండ్ చేసిన నేపథ్యంలో కవిత మీడియా సమావేశం నిర్వహించారు. హైదరాబాద్‌లోని తెలంగాణ జాగృతి కార్యాలయంలో మాట్లాడుతూ.. భారత రాష్ట్ర సమితి ప్రాథమిక సభ్యత్వానికి, ఎమ్మెల్సీ పదవికి రాజీనామా చేస్తున్నట్లు ఈ సందర్భంగా కవిత ప్రకటించారు. పార్టీలో ఉంటూ కేవలం డబ్బు సంపాదించుకోవాలనే ఆలోచన ఉన్నవాళ్ళు, వ్యక్తిగత లబ్ధి పొందాలనుకునే వాళ్లు మేం ముగ్గురం వంటివారే. కలిసి ఉండకూడదని ఇలా కుట్రలు చేశారని కవిత ఆరోపించారు. ఈ సందర్భంగా ఆమె సంచలన వ్యాఖ్యలు చేశారు. మా కుటుంబం బాగుండొద్దు.. మేం విచ్ఛిన్నమైతేనే వాళ్ళకు అధికారం వస్తుంది. నేను, నాన్న, అన్న కలిసి ఉండటం చాలా మందికి ఇష్టం లేదు. దీనిలో భాగంగా మొదటిగా నన్ను బయటకు పంపించారు. అదికట్టితో ఆగదు. నాన్నా.. మీ చుట్టూ ఏం జరుగుతుందో ఓసరి చూసుకోండి. రేపటి నాడు ఇదే ప్రమాదం రామన్న (కేటీ-ఆర్)కు, మీకూ పొంచి ఉంది. భారత రాష్ట్ర సమితిని హస్తగతం చేసుకునే కుట్రలోనే

నన్ను బయటకు పంపించారని కవిత వ్యాఖ్యానించారు. అక్రమ కేసులు పెట్టి తిహార్ జైలులో బదుస్తర నెలలు ఉండి వచ్చాక గతేదాది నవంబర్ 23 నుంచి ప్రజాక్షేత్రంలో ఎన్నో కార్యక్రమాలు చేపట్టానని కవిత తెలిపారు. గురుకులాలు, టీసీ రిజర్వేషన్లు, మహిళలకు రూ.2500 ఆర్థిక సాయం అందించాలని పోస్ట్ కార్డు ఉద్యమం చేశామన్నారు. తెలంగాణ తల్లి స్వరూపాన్ని మార్చినపుడు గళమెత్తినట్లు- చెప్పారు. బనకచర్ల, భద్రాచలం సమావంలోని ముంపు గ్రామాల అంశాలపై రౌండ్ టేబుల్ సమావేశాలు నిర్వహించినట్లు- కవిత తెలిపారు. సీఎం సొంత జిల్లాలో భూనిర్వాసితులకు అండగా ఉన్నామని చెప్పారు. 47 నియోజకవర్గాల్లో పార్టీ కార్యక్రరలను కలుపుకొని.. గులాబీ కందువాలతో అనేక ప్రజాసమస్యలపై మాట్లాడామన్నారు. ఇవన్నీ పార్టీ వ్యతిరేక కార్యక్రమాలు ఎలా అవుతాయని ఆమె ప్రశ్నించారు. ఈ అంశంపై భారత రాష్ట్ర సమితి పెద్దలు వసరాలోచన చేయాలన్నారు. కాంగ్రెస్ వ్యతిరేకంగా టీసీల అంశంపై మాట్లాడుతుంటే పార్టీకి వ్యతిరేకంగా మాట్లాడుతున్నట్లు- చిలువలు పలువలుగా ప్రచారం చేశారు. సామాజిక తెలంగాణకు కట్టుబడి ఉన్నానని చెప్పాను. దానిలో తప్పిందా? నా తండ్రి కేసీఆర్ చిటికెన వేలు పట్టుకుని ఓసమాలు నేర్చుకున్నా ఆయన స్ఫూర్తితోనే సామాజిక తెలంగాణ అని మాట్లాడా. స్వతంత్ర భారతంలో దళితులకు మూడేకరాల భూమి ఇస్తానని చెప్పిన గొప్ప నాయకుడు కేసీఆర్. చెప్పింది చెప్పినట్లు- ఆయన చేశారు. ప్రతి కులాన్ని కాపాడుకునే ప్రయత్నం చేశారు. అది సామాజిక తెలంగాణ కాదా? నేనేమైనా తప్పు మాట్లాడానా? సామాజిక తెలంగాణ భారత రాష్ట్ర సమితికి అవసరం లేదా? భౌగోళిక తెలంగాణ వస్తే సరిపోతుందా? బంగారు తెలంగాణ అంటే హరీశ్‌రావు, సంతోష్ ఇళ్ళల్లో బంగారం ఉంటే అవుతుందా?సమాజంలో ప్రతి ఒక్కరూ

బాగుంటేనే బంగారు తెలంగాణ అవుతుందని అంటూ అనేక విషయాలన మీడియాముందుంచారు. తనపై ఎలా కుట్రలు సాగించారో సోదాహరణంగా వివరించారు. నేను రామన్నను గడ్డం పట్టుకొని, బుజ్జగించి అడుగుతున్నా ఒక చెల్లెని, మహిళా ఎమ్మెల్సీని.. నాపై కుట్రలు జరుగుతున్నాయని గతంలో తెలంగాణ భవన్‌లో ప్రెస్‌మీట్ పెట్టి చెప్పా. మీరు వర్కింగ్ ప్రెసిడెంట్‌గా ఉన్నారు. ఏం జరిగిందో నాకు ఫోన్ చేయరా అన్నా? నేను కూర్చొని ప్రెస్‌మీట్ పెడితేనే న్యాయం జరగలేదంటే.. మామూలు మహిళా కార్యకర్తకు పార్టీలో అన్యాయం జరిగితే స్పందిస్తారా.. నాకైతే అనుమానమే. హరీశ్‌రావు, సంతోష్ గురించి ఆలోచించాలని కేసీఆర్‌కు బిడ్డగా చెబుతున్నా. తెలంగాణ ఉద్యమంలో మొదటినుంచీ హరీశ్‌రావు లేరు. పార్టీ పెట్టిన 10 నెలల తర్వాత వచ్చారు. సీఎం రేవంత్‌రెడ్డికి హరీశ్‌రావు ఎప్పుడో లోంగిపోయారు. ఆయన్ను గమనించుకో రామన్న అంటూ హెచ్చరించారు. సీఎం రేవంత్‌రెడ్డి, హరీశ్‌రావు ఒకే విమానంలో ప్రయాణించారా? లేదా? చెప్పాలి. సంతోష్, హరీశ్‌రావు గ్యాంగ్‌లు భారత రాష్ట్ర సమితికి పట్టిన జలగలని కవిత తీవ్రస్థాయిలో విమర్శించారు. కాశీశ్వరంలో అచింతితికి హరీష్ రావ్ కారణమన్నారు. తుమ్మడిపాట్లీ నుంచి హార్పిందే హరీష్ రావని అన్నారు. హరీష్ రావు మీద ఆరోపణలు వచ్చిన పాల సరఫరా, ఫామ్ హౌజ్ గురించి మరుసటి రోజే మాయం అయ్యాయని అన్నారు. ఆసో ట్రబుల్ షూటర్ కాదు...ట్రబుల్ క్రియేటర్ అని ఘటా విమర్శలు చేశారు. మెగా కాంట్రాక్టర్‌తో పోరంపల్లి మోకిల్లాల్ 750 కోట్ల విల్లా ప్రాజెక్టులు చేపట్టారని అన్నారు. ఇవన్‌ఈసే గుర్తించి కుటుంబాన్ని విచ్ఛిన్నం చేస్తున్న ఈ ఇద్దరిపట్ల జాగ్రత్తగా ఉండాలని హెచ్చరించారు. పార్టీకి కూడా ఇదో హెచ్చరిక అన్నారు.

పారిశ్రామిక హబ్ గా పాలమూరు

(మొదటి పేజీ తరువాయి)

అప్పట్లో దివంగత నేత ఇందిరా గాంధీ ఎస్సీ,ఎస్టీలకు భూములు అన్వేస చేసినది పేరొన్నారారు. ఇప్పుడు చదువుకుంటేనే తలరాత మారుతుందని స్పష్టం చేశారు. మీరు చదువుకోవాలంటే కావలసిన వసతుల కల్పన బాధ్యత తాను తీసుకుంటానని భరోసా ఇచ్చారు. గ్రీన్ ఛానల్ ద్వారా జిల్లా ప్రాజెక్టులకు నిధులు మంజూరు చేస్తున్నామని చెప్పారు.పాలమూరు జిల్లా ఒకనాడు వలసలకు మారుపేరు అని సిఎం రేవంత్ రెడ్డి అన్నారు. మహబూబ్‌నగర్ జిల్లా మూసపేటలో సిఎం రేవంత్ రెడ్డి పర్యటించారు. అనంతరం ఏర్పాటు- చేసిన సభలో ఆయన మాట్లాడుతూ.. పాలమూరు బిడ్డల భాగస్వామ్యం లేకుండా ఏ ప్రాజెక్టు నిర్మాణం జరగలేదని పేర్కొన్నారు. చదువు, నీళ్ళు జిల్లా ప్రజలకు అందుబాటు-లో లేక వలసలు పోయారు. కృష్ణా జలాలు పక్క నుంచి వెళ్తున్నా తాగు, సాగు నీటి సమస్యలు ఉన్నాయి. సమస్య పరిష్కారానికి ప్రభుత్వ పెద్దలు ప్రయత్నాలు చేయలేదు. తెలంగాణ ఉద్యమంలో పాలమూరు జిల్లా అండగా నిలిచింది. కెఆర్ మహబూబ్‌నగర్ ఎంపిగా గెలిపించారని సిఎం అన్నారు.కెసిఆర్‌ను ఎంపిగా గెలిపించినా తమ ప్రాంతానికి సముచిత న్యాయం జరగలేదని సిఎం రేవంత్ మండిపడ్డారు. గత ప్రభుత్వ హయాంలో పలు

ప్రాజెక్టులు సంపూర్ణంగా పూర్తి కాలేదు. పేరుకే పాలమూరు వర్సిటీ- అయినా.. పిజి కాలేజీగానే మిగిలింది. చదువు, ఉపాధి, నీటిపారుదలలో జిల్లాను అభివృద్ధి చేసుకోవాలి. ప్రణాళికలు రచించుకోకపోతే జిల్లాకు శాశ్వతంగా అన్యాయం జరుగుతుంది. జిల్లాకు డ్రీవుల్ బటీని మంజూరు చేసుకున్నాం. 14 అసెంబ్లీ స్థానాల్లో యంగ్ ఇండియా స్కూల్స్ ఏర్పాటు- చేస్తున్నాం. నిరుద్యోగులకు ఉపాధి అవకాశాలు ఇవ్వడానికి జిల్లా వేదిక కాబోతోందని సిఎం స్పష్టం చేశారు.కొడంగల్, నారాయణపేటకు ఎత్తిపోతల పథకం తెన్నే.. ఫిర్యాదు చేస్తున్నారని రేవంత్ రెడ్డి ఆరోపించారు. అక్కడ భూసేకరణ కోసం వెళ్ళే.. రైతులు కొడంగల్లో ఇచ్చినట్లు- రూ. 20 లక్షలు డిమాండ్ చేస్తున్నారని వివరించారు. కొడంగల్ పరిస్థితి వేరు.. నారాయణపేట పరిస్థితి వేరు అని స్పష్టం చేశారు. నారాయణ పేట వారికి కాబోతోందే ఇందిరమ్మ ఇళ్ళు ఇస్తామని అన్నారు. ఇక్కడ భూసేకరణ కోసం మంత్రి వాకిటి తీపారి, ఎమ్మెల్యే వర్ధికారెడ్డి, కలెక్టరలు ప్రత్యేక శ్రద్ధ తీసుకోవాలని సూచించారు. ప్రతిపక్షాలు.. ఈ ప్రాజెక్టులను అడ్డుకోవాలని ప్రయత్నిస్తున్నాయని రేవంత్ రెడ్డి మండిపడ్డారు. మీడియా కూడా లేనిపోని వార్తలకు అపోహలకు తావు ఇవ్వనద్దని విజ్ఞప్తి చేశారు. ఇక్కడ బ్రహ్మా్స్ మిస్ట్రీ ఉత్పత్తి చేపట్టేందుకు

యత్నిస్తున్నామని తెలిపారు. ప్రతి నియోజకవర్గంలో అడ్వాన్స్‌డ్ టెక్నాలజీ సెంటర్‌లకు స్థలాలును హామీపందచని కోరారు. గతంలో మన పేదరికాన్ని చూపేందుకు పాలకులు టోనీ బ్లెయిర్‌ను తీసుకువచ్చారని ఆవేదన వ్యక్తం చేశారు. ఇప్పుడు మన అభివృద్ధిని.. ప్రాజెక్టులను విద్యా సంస్థలను చూపించేందుకు వివిధ దేశాల నాయకులను పిలవాలని ఆశాభావం వ్యక్తం చేశారు. కుర్చీలో కూర్చున్న ప్రతి నాయకుడు.. ఆయనను నమ్ముకున్న ప్రజలకు మొదటి ముద్దను పెట్టాలని రేవంత్ పేర్కొన్నారు. తనకు ఏ అవకాశం వచ్చినా.. మొదటి ముద్ద పాలమూరుకు పెడతా అని ధీమా వ్యక్తం చేశారు. ఒకప్పుడు రాష్ట్రంలో ఏ పార్టీ ఉండకూడదని చూసిన వారు.. ఇప్పుడు వాళ్ళకు వాళ్ళే కడుపులో కత్తులు పెట్టుకుని.. కౌగిలించుకుంటున్నారని కీలక వ్యాఖ్యలు చేశారు. తాను హరీష్ రావు, సంతోష్ రావు వెనకాల ఉన్నానని ఒకరు, కవిత వెంట ఉన్నానని మరోకరు అంటున్నారని.. ఎవరి వెనకాల తాను ఎందుకు ఉంటా.. అని ప్రశ్నించారు. తాను ప్రజల అభివృద్ధి కోసం ముందు ఉంటానని వివరించారు. ఈ సమావేశంలో సీఎం వెంట మంత్రులు జూపల్లి కృష్ణారావు, వాకిటి తీపారి, ఉమ్మడి జిల్లా ఎమ్మెల్యేలు తదితరులు పాల్గొన్నారు.

ఇకపై రెండే జీఎస్టీ శ్లాబులు..

న్యూఢిల్లీ / సెప్టెంబర్3జర్నలిస్ట్ వార్త:

సామాన్యులకు ఊరట కల్పిస్తూ కేంద్ర ప్రభుత్వం జీఎస్టీ విధానంలో కీలక సంస్కరణలకు శ్రీకారం చుట్టింది. ఆర్థిక మంత్రి నిర్మలా సీతారామన్ అధ్యక్షతన బుధవారం జరిగిన జీఎస్టీ కౌన్సిల్ సమావేశంలో వస్తుల శ్లాబులను హేతుబద్ధీకరిస్తూ సంచలన నిర్ణయం తీసుకున్నారు. ప్రస్తుతం ఉన్న నాలుగు శ్లాబుల స్థానంలో ఇకపై కేవలం రెండే శ్లాబులు అమలు చేయాలని నిర్ణయించారు. దీని ప్రకారం, 12 శాతం, 28 శాతం శ్లాబులను రద్దు చేసి, కేవలం 5 శాతం, 18 శాతం శ్లాబులను మాత్రమే కొనసాగించనున్నారు.ఈ మార్పుల వల్ల ప్రజలు నిత్యం వినియోగించే అనేక వస్తువుల ధరలు గణనీయంగా తగ్గనున్నాయి. ముఖ్యంగా హెయిల్, అయిల్, ఫాంపూ, టూత్‌పేస్ట్, డెంటల్ ఫ్లైస్ వంటి పర్సనల్ కేర్ ఉత్పత్తులపై జీఎస్టీని 18 శాతం నుంచి 5 శాతానికి తగ్గించారు. అదేవిధంగా, సమీకీన్‌లు, భుజియా, మిక్చర్లు, ఇతర రెడీ-టు-ఈట్ ప్యాకేజ్డ్ స్నాక్స్‌పై పన్నును 12 శాతం నుంచి 5 శాతానికి తగ్గించారు. దీంతో ఇవి మరింత అందుబాటు ధరల్లోకి రానున్నాయి.మరోవైపు, కొన్ని వస్తువులపై ప్రభుత్వం పన్ను భారాన్ని భారీగా పెంచింది. సిగార్లు, సిగరెట్లు, ఇతర పొగాకు ఉత్పత్తులపై పన్నును 28 శాతం నుంచి 40 శాతానికి పెంచుతూ నిర్ణయం తీసుకుంది. అలాగే, చక్కెర లేదా ఇతర స్వీటెనర్లు కలిపిన అన్ని రకాల పానీయాలు, ఏరియేటెడ్ వాటర్స్‌పై కూడా పన్నును 28 శాతం నుంచి 40 శాతానికి పెంచారు. సేవలపై చేసిన మార్పులు సెప్టెంబర్ 22వ తేదీ నుంచి అమల్లోకి వస్తాయని కౌన్సిల్ స్పష్టం చేసింది.

విదేశాల నుంచి ఆగిన యూరియా దిగుమతులు

(మొదటి పేజీ తరువాయి)

దేశవ్యాప్తంగా ఉన్న కొరత తెలంగాణను కూడా పీడిస్తోందని పేర్కొన్నారు. రాష్ట్రానికి 9.8 లక్షల టన్నుల్లో 5.3 లక్షల టన్నులే సరఫరా చేశారు. ప్రతి నెలలో పంపిణీ చేయాల్సిన యూరియాలో కోత పెట్టారు. సెప్టెంబర్‌లో రావాల్సిన 1.6 లక్షల టన్నులు సరఫరా చేయలేదు. ఇతర దేశాల నుంచి వస్తేన్న యూరియానే సరఫరా చేస్తున్నారు. రామగుండం పరిశ్రమ నుంచి కూడా ఒక్క బస్తా ఇవ్వలేదు. కొరత కారణంగా రాష్ట్ర రైతులు అందోళనలో ఉన్నారు. అన్ని పంటలకు సెప్టెంబర్‌లో యూరియా చివరి కోటా వేయాల్సి ఉంటుందన్నారు. ఇటీవల భారీ వర్షాల వల్ల ఆరేడు జిల్లాల్లో అన్ని శాఖల్లో తీవ్ర నష్టం సంభవించింది. రాష్ట్రంలో పంటలు, రోడ్లు, వాతావరణ సౌకర్యాలు దెబ్బతిన్నాయి. చేనత రంగంపై పన్నులు ఉండకూడదని కేంద్రంపై ఒత్తిడి తెస్తున్నాం. వ్యవసాయ పరికరాలపై జీఎస్టీ రద్దు చేయాలని కేంద్రాన్ని కోరుతున్నాం. ఆయిల్‌పామ్ దిగుమతిపై సుంకాలు 40 శాతానికి పెంచాలని తుమ్మల నాగేశ్వరరావు తెలిపారు. భారత రాష్ట్ర సమితి నుంచి కవిత సస్పెన్షన్ వ్యవహారంతో తమకు సంబంధం లేని వ్యవహారం అని తుమ్మల నాగేశ్వరరావు అన్నారు. కాశీశ్వరం వ్యవహారాన్ని సీబీఐ విచారణకు ఇచ్చినట్లు- తెలిపారు. ఏది ఉన్నా.. వాళ్ళే చూసుకుంటారన్నారు. ఇదిలావుంటే ఢిల్లీ పర్సటనల్ భాగంగా కేంద్ర వ్యవసాయ మంత్రి శివరాజ్ సింగ్ చౌహాన్ ని తెలంగాణ రాష్ట్ర వ్యవసాయశాఖ మంత్రి తుమ్మల నాగేశ్వరరావు కలిశారు.

సాంతింటితోనే పేదల ఆత్మగౌరవం

(మొదటి పేజీ తరువాయి)గృహనిర్మాణ, రెవెన్యూ శాఖలు అప్పగించా. ఇందిరమ్మ ఇళ్ళ నిర్మాణ కార్యక్రమాన్ని మంత్రి పొంగులేటి విజయవంతుం చేశారని అన్నారు. భద్రాద్రి కొత్తగూడెం జిల్లా చంద్రగింద మండలం ఔండాలపాడులో ఇందిరమ్మ ఇళ్ళ లబ్ధిదారులు ఏర్పాటు చేసిన గృహ ప్రవేశ కార్యక్రమంలో పాల్గొన్న అనంతరం దామరచర్లలో నిర్వహించిన బహిరంగసభలో సీఎం ప్రసంగించారు. ఇల్లులేని ప్రతి పేదవాడికి ఇల్లు ఇస్తామని గతంలో వైఎస్ఆర్ ప్రకటించారు. రాష్ట్రంలో 2004 నుంచి 2014 మధ్య 22 లక్షల ఇందిరమ్మ ఇళ్ళను కాంగ్రెస్ ప్రభుత్వం కట్టించి ఇచ్చింది. ఇందిరమ్మ ఇళ్ళలోకి పేదలు ప్రవేశించినప్పుడు వచ్చే ఆనందం వెలకట్టలేనిది. పేదల కష్టాలు మాకు తెలుసు కాబట్టే .. పేదరికాన్ని రూపుమాపాలని నిర్ణయించుకున్నాం. రాష్ట్ర ప్రజలకు పడేళ్లపాటు-.. కొత్త రేషన్ కార్డులు అంటే ఏంటో తెలియదు. మా ప్రభుత్వం రాగానే లక్షలాది రేషన్ కార్డులు, ఇళ్ళు ఇచ్చారు. మేము ఏ బియ్యం తింటున్నామా.. పేదలకూ అవే సన్నబియ్యం ఇస్తున్నాంఅని రేవంత్‌రెడ్డి అన్నారు. బీఆర్ఎస్ విషాగు. ఈ పాములో కాలకూట విషం ఉంది. అయితే, ప్రజలు దాని కోరలు ఎప్పుడో పీకేశారని సీఎం రేవంత్‌రెడ్డి తీవ్రంగా విమర్శించారు. హరీష్ రావు సీఎం రేవంత్ రెడ్డితో కుమ్మక్కయ్యారంటూ కవిత చేసిన వ్యాఖ్యలపైనా ఆయన స్పందించారు. లక్ష కోట్లు- రోచుకున్న వ్యక్తి ఇంట్లో కలహాలు మొదలయ్యాయి. పంచకాల్లో తేడాలు వచ్చి ఒకరినొకరు కొట్టుకుంటున్నారు. అక్క, అన్న, చెల్లి,



బావ ఒకరినొకరు కత్తులతో పాడుచుకుంటున్నారు. దోపిడీ సొమ్ము వాళ్ళింట్లో చిచ్చు పెట్టింది. సంపాదించుకున్న టీవీలు, పేపర్ల కోసం కొట్టుకుంటున్నారు. వాళ్ళు వాళ్ళ కొట్టు-కుంటూ మాపై నిందలు వేస్తున్నారు. మీ పంచాయితీల్లోకి మమ్మల్ని లాగొద్దు. చచ్చిన పామును మట్లీ చంపాల్సిన అవసరం మాకేముంది. బీఆర్ఎస్ ను ప్రజలే బొందపెట్టారని సీఎం రేవంత్ మండిపడ్డారు. దామరచర్ల బహిరంగ సభలో ఆయన మాట్లాడుతూ, సాంతిల్లు అనేది ప్రతి పేదవాడి జీవితస్వప్నం అని.. గత పడేళ్లు పేదలకు ప్రభుత్వ ఇళ్ళు దక్కలేదని అన్నారు. ఏటా 2 లక్షల ఇళ్ళు కట్టినా పడేళ్లలో 20 లక్షల మందికి వచ్చేవని.. కానీ డబుల్ బెడ్రూమ్

ఇళ్ళు అంటూ గత ప్రభుత్వం ప్రజలను మళ్ళిపెట్టారని విమర్శించారు. ఇప్పుడు ఇందిరమ్మ ఇళ్ళ లబ్ధిదారుల కళ్ళలో ఆనందం కనబడుతోంది. ఆర్థ్యులందరికీ ఇందిరమ్మ ఇళ్ళు మంజూరు చేస్తామని ఈ సందర్భంగా హామీ ఇచ్చారు. బీఆర్ఎస్ తెచ్చిన ధరణికి పాతరేని భూభారతి తీసుకొచ్చి రైతుల సమస్యలు పరిష్కరించామని వెల్లడించారు. మునుపెన్నడూ లేని విధంగా రేషన్ షాపుల్లో సన్నబియ్యం సరఫరా చేస్తున్నామని అన్నారు. మన పిల్లలు బరెలు, గొర్రెలు కామకోవాలని కేసీఆర్ పార్టీ వాళ్ళు అంటారని.. వాళ్ళ పిల్లలు మాత్రం చదువుకుని రాజ్యం ఏలి దోచుకుంటారట అంటూ తీవ్రంగా విమర్శించారు.

కళ్యాణలక్ష్మి చెక్కుల పంపిణీ చేసిన ఎమ్మెల్యే దొంతి



నర్సంపేట/సెప్టెంబర్ 3(జర్నలిస్ట్ వార్త):నర్సంపేట నియోజకవర్గానికి చెందిన 245 మంది లబ్ధిదారులకు 2 కోట్ల 45 లక్షల విలువైన చెక్కులను బుధవారం ఎమ్మెల్యే దొంతి మాధవరెడ్డి క్యాంపు కార్యాలయంలో పంపిణీ చేశారు.కార్యక్రమంలో ఎమ్మెల్యే మాట్లాడుతూ నిరుపేదలకు వారలా కళ్యాణలక్ష్మి పథకం పనిచేస్తుందన్నారు. ప్రభుత్వం అందిస్తున్న పథకాలను లబ్ధిదారులు సద్వినియోగం చేసుకోవాలని కోరారు. కాంగ్రెస్ పార్టీ అధికారం లోకి వచ్చాక ఇచ్చిన హామీలు, గ్యారంటీ లు పూర్తిగా అమలు చేస్తుందని తెలిపారు. రాష్ట్రని అభివృద్ధి చేసేందుకు రేవంత్ సర్కార్ దేశంలోనే ముందు వరుసలో ఉందన్నారు. నర్సంపేట నియోజకవర్గని అన్నివిధాలుగా అభివృద్ధి చేస్తానని హామీయిచ్చారు. ఈకార్యక్రమంలో మార్కెట్ కమిటీ చైర్మన్ పాలాయి శ్రీనివాస్,వైస్ చైర్మన్ హరిబాబు,పిఎస్ఎస్ చైర్మన్ రమణా రెడ్డి తదితరులు పాల్గొన్నారు.

ఘనంగా గణపతి నవరాత్రి ఉత్సవలు

నర్సంపేట/సెప్టెంబర్ 3(జర్నలిస్ట్ వార్త):నర్సంపేట ఆర్యవైశ్య సంఘంలో వాసవి యువజన సంఘం వారి ఆధ్వర్యంలో గణపతి నవరాత్రి ఉత్సవలు బుధవారం ఘనంగా జరుపుకొన్నారు. గణపతి నవరాత్రి ఉత్సవాలలో భాగంగా 52 జంటలు దంపతులుగా పాల్గొనగా వేద పండితులు అయినహోలు కృష్ణమూర్తి బృందం వచ్చే ఏకాదశ మహాస్నాన రుద్రాభిషేకము నిర్వహించడం జరిగింది. ఈ కార్యక్రమంలో అధ్యక్షులు శ్రీరామ్ కిరణ్ మల్లాల ప్రవీణ్, పాత శ్యామ్, శింగిరికొండ మాధవ శంకర్ పట్నా రమేష్ , వేముల రాజుదొడ్డ రవీందర్, రాయపూడి హరికృష్ణ మంచినీళ్ల నాగరాజు చకిలం శ్రీకాంత్, మదనపల్లి ఉపేందర్, గండం నరేందర్ వాసవి మహిళా విభాగ్ అధ్యక్షురాలు శింగిరికొండ రజిని, ఇమ్మడి పద్మ, చందా ప్రపంతిమరియు ఆర్యవైశ్య సంఘం సభ్యులు పాల్గొన్నారు

వినాయక నిమజ్జన కార్యక్రమంలో జాగ్రత్తలు పాటించండి

- తెలుగుదేశం పార్టీ నియోజవర్గం తెలుగు యువత గుమ్మరి హరి

తల్లాడ/సెప్టెంబర్ 3(జర్నలిస్ట్ వార్త):వినాయక స్వామివారి నిమజ్జనం కార్యక్రమంలో ప్రజలు తగిన జాగ్రత్తలు పాటించాలని తెలుగుదేశం పార్టీ తెలుగు యువత తల్లాడ మండల అధ్యక్షుడు రామ్ నర్సిరెడ్డి ప్రకటనలో తెలియజేశారు.ఈ సందర్భంగా వారు మాట్లాడుతూ వినాయకుని నిమజ్జన కార్యక్రమంలో సత్తుపల్లి నియోజకవర్గ ప్రజలందరూ జాగ్రత్తలు పాటించాలని సూచించారు. వినాయక నిమజ్జనం వేళ నిర్వాహకులు, భక్తులు తగిన జాగ్రత్తలు పాటించాలని తెలిపారు.నిమజ్జనం చేసేవారు వినాయకుడిని వాహనంలో ఎక్కించేటప్పుడు, చెరువులో నిమజ్జనం చేసేటప్పుడు తన జాగ్రత్తలు పాటించాలని లేనిచో ప్రమాదాలు జరగడానికి అవకాశాలున్నాయని ఆయన పేర్కొన్నారు.వినాయక నిమజ్జన సమయంలో మహిళలు, వృద్ధులు, చిన్న పిల్లలు చెరువు వద్ద జాగ్రత్తలు వహించి దూరంగా ఉండాలని,టాపసులు కాల్చేటప్పుడు జాగ్రత్తలు వహించాలని,కరెంటును ఉపయోగించేటప్పుడు జాగ్రత్తలు వహించాలని, కమిటీ సభ్యులు ఎప్పటికప్పుడు వర్తవేక్షిస్తూ ఉండాలని ఆయన తెలియజేశారు.



సిఎం పర్యటన కోసం అధికారులు... యూరియా కోసం రైతులు..

సత్తుపల్లి/సెప్టెంబర్ 3(జర్నలిస్ట్ వార్త):ఇందిరమ్మ ఇళ్ల ప్రారంభోత్సవం కోసం సిఎం రేవంత్ రెడ్డి చంద్రగొండ పర్యటన నేపథ్యం లో ఓ వైపు అధికారులు,మంత్రులు, ఎంఎల్ఏ లు,నాయకులు, కార్యకర్తలు స్వాగతం పలికేందుకు ఎదురుచున్నారు మరో వైపు జిల్లాలో సాసైటీల వద్ద రైతులు యూరియా కోసం పడిగావులు కాస్తున్నారు. వందలాది మంది రైతులు సాసైటీల వద్దకు చేరుకొని తమకు సరిపడా యూరియా అందించాలని డిమాండ్ చేస్తున్నారు. జిల్లాల నెలకొన్న పరిస్థితులను పై రెండు ఘోటోలలో గమనించవచ్చు. యూరియా వచ్చిందని ఇకనైనా మాకు యూరియా కొరత తీరుతుందని రైతులు ఆశాభావంతో ఎదురుచూడటం పలు సాసైటీల వద్ద కనిపించింది.

అమృత రావు కుటుంబాన్ని పరామర్శించిన కడియం శ్రీహరి



హనుమకొండ బ్యూరో/ సెప్టెంబర్ 3 (జర్నలిస్ట్ వార్త):ధర్మసాగర్ మండల కేంద్రానికి చెందిన కాంగ్రెస్ పార్టీ సీనియర్ నాయకుడు గంగారవు అమృత రావు తండ్రి గంగారవు ఆదాం బుధవారం మరణించారు. వారి పార్థివ దేహానికి మాజీ ఉప ముఖ్యమంత్రి, స్పీషల్ ఘనపూర్ ఎమ్మెల్యే కడియం శ్రీహరి పూలమాలలు వేయి నివాళులు అర్పించారు.ఎమ్మెల్యే కుటుంబ సభ్యులను హామర్శించి ప్రగాధ సానుభూతి వ్యక్తం చేశారు. ఆయన పవిత్ర ఆత్మకు శాంతి చేకూరాలని ప్రార్థించారు. ఈ కార్యక్రమంలో ఎమ్మెల్యేతో పాటు స్థానిక ప్రజా ప్రతినిధులు, నాయకులు, కార్యకర్తలు, గ్రామస్థులు పాల్గొన్నారు.

ప్రైవేట్ ఎలక్ట్రిషియన్లకు ప్రమాద బీమా 10 లక్షల పెంచాలి

- జడల అంజయ్య

కల్లూరు/సెప్టెంబర్ 3(జర్నలిస్ట్ వార్త):

రాష్ట్రవ్యాప్తంగా భవన నిర్మాణ రంగంలో పనిచేస్తున్న కార్మికులైన ప్రతి ఒక్కరితో పాటుగా ప్రైవేట్ ఎలక్ట్రిషియన్లకు కార్మిక శాఖ ద్వారా అందిస్తున్న ప్రమాద బీమాను 10 లక్షల వరకు ప్రభుత్వం పెంచాలని ప్రైవేట్ ఎలక్ట్రిషియన్ల సంక్షేమ సంఘం రాష్ట్ర వ్యవస్థాపక అధ్యక్షులు జడల అంజయ్య ప్రభుత్వాన్ని కోరారు. బుధవారం పట్టణంలోని మధిర రోడ్డులో గల ఇమేజ్ ఫంక్షన్ హాల్ నందు కల్లూరు మండల అధ్యక్షుడు పథకమూడి నరసింహచారి ఆధ్వర్యంలో నిర్వహించిన ప్రైవేట్ ఎలక్ట్రిషియన్ల తొమ్మిదవ వార్షికోత్సవ సభలో ఆయన ముఖ్యఅతిథిగా పాల్గొని మాట్లాడారు. ఎంతో ప్రమాదకరమైన విద్యుత్ రంగాన్ని ఆసరా చేసుకొని రాష్ట్ర వ్యాప్తంగా కాన్సిలర్ల మంది కార్మికులు తమ కుటుంబాలను పోషించుకుంటున్నారని, ఆ క్రమంలో విద్యుత్ ప్రమాదానికి గురైతే కనీసం పక్కనున్న వారు కూడా సహాయం చేయలేని స్థితిలో ఘోరంగా తమ ప్రాణాలను కోల్పోయి తమ కుటుంబాలను కష్టాలపాలు చేసుకుంటున్నారని, అటువంటి కుటుంబాలు ఆదుకోవటానికి ప్రమాద బీమా 10 లక్షల రూపాయలతో ప్రమాద బీమా తో పాటుగా, తద్వారా వింతపులుగా మారిన మహిళలకు 5000 రూపాయలు పెన్షన్ మంజూరు చేయించాలని ప్రభుత్వాన్ని కోరారు. వారి పిల్లలకు ప్రభుత్వమే



ఉచిత విద్యను అందించాలని ఆయన అన్నారు. భవన నిర్మాణ రంగంలో, సమయపాలన లేకుండా 24 గంటలు పని చేసే కార్మికులు ప్రైవేటు ఎలక్ట్రిషియన్ల కితాభించారు. చాలు చాలు నాదాయంతో కుటుంబాలను పోషించుకుంటూ సరైన సమయానికి తిండి లేక పనులు చేస్తూ 40 సంవత్సరాలు దాటిన ప్రతి ఒక్కరికీ దీర్ఘకాలిక వ్యాధులు చోకడంతో తమ పిల్లల్ని చదివించలేక కుటుంబాన్ని పోషించలేక అవస్థలు పడుతున్న 50 సంవత్సరాలు దాటిన ప్రైవేటు ఎలక్ట్రిషియన్ల లందరికీ 5000 రూపాయలు పింఛన్ సౌకర్యం కల్పించాలని కోరారు. అర్హత కలిగిన ప్రతి ఎలక్ట్రిషియన్ బ్యాంకు లింకేజీలతో సంబంధం లేకుండా కార్మిక శాఖ ద్వారా సగం

సబ్సిడీతో లక్ష రూపాయలు రుణ సౌకర్యం అందించాలని కోరారు. ఎలక్ట్రిషియన్ల లందరూ ఐకమత్యంగా పనిచేసుకొని ఆత్మగౌరవంతో జీవించాలని పిలుపునిచ్చారు. ఈ కార్యక్రమానికి విశిష్ట అతిథిగా విచ్చేసిన విద్యుత్ ఏఈ పి. వెంకటే మాట్లాడుతూ శ్రీఫేస్ విద్యుత్ వైరింగ్ లో లోడు సమానంగా మూడు పేసులకు అందేలా వైరింగ్ చేస్తూ విద్యుత్ వృధాను అరికట్టాలని సూచించారు. మండలంలో అన్ని గ్రామాలలో ఉన్న ప్రైవేట్ ఎలక్ట్రిషియన్ల లందరూ విద్యుత్తు లైన్ల వలన కానీ ట్రాన్స్మార్లర్ల వలన కానీ ఏదైనా ప్రమాదం వాటిల్లే పరిస్థితి ఉన్నప్పుడు విద్యుత్ శాఖ వారికి సమాచారం ఇవ్వాలని కోరారు. ఆ సమాచారం డైరెక్ట్ సిబ్బందికి గాని తనకు గాని ఇవ్వాలని వారి సెల్ నెంబర్ ను, విద్యుత్ శాఖ ఎమర్జెన్సీ నెంబర్ను కూడా వారు అందరికీ తెలియజేశారు. 9వ వార్షికోత్సవ శు భాకాంక్షలు మండల ఎలక్ట్రిషియన్ల అందరికీ తెలియజేశారు. అనంతరం సభ నిర్వాహకులు అతిథులందరినీ శాలువాలతో, మెమెంటోలతో ఘనంగా సత్కరించారు.ఈ కార్యక్రమంలో కమిటీ జిల్లా అధ్యక్షులు ధర్మా బాలరాజు, ఉపాధ్యక్షులు వీరబాబు,ప్రధాన కార్యధర్మి ఎన్ కే హాసీన్ షరీఫ్, కోశాధికారి వెంకటేశ్వర రెడ్డి, మండల గౌరవ అధ్యక్షులు జూపూడి జయరాజు, మీర్జా కమల్లా బేగ్, వలసల సురేష్, ఎస్.కె హెషన్ పాషా, ధర్మాని కరుణాకర రావు, నయూమ్ ఖాష, ఖాష రాము, హరి, సంపాల్ శ్రీనివాసరావు, ఎలక్ట్రిషియన్ల పాల్గొన్నారు.

పేదల కోలలకు గృహాల షేఖారంబం

-బెండలపాడు గిరిజన గ్రామంలో చారిత్రక ఘట్టం - పల్లె వీధుల్లో పండుగ వాతావరణం

- గృహలక్ష్మల కన్నీళ్లలో ఆనంద ప్రతిబింబం

చుందుగొండ/సెప్టెంబర్ 3(జర్నలిస్ట్ వార్త):

బెండలపాడు గిరిజన గ్రామం చారిత్రక ఘట్టానికి వేదికైంది. పల్లె వీధుల్లో మంగళవాయిల స్వరాలు మార్యోగాయి. గృహలక్ష్మల కన్నీళ్లలో చిరునవ్వులు మెరిశాయి. పిల్లల తేతుల్లో పూలదండలు ఊగిపోతూ, గడచిన దశాబ్దాలుగా ఎదురుచూసిన కలలు నేడు సాకారం అయ్యాయి. బుధవారం ముఖ్యమంత్రి రేవంత్ రెడ్డి స్వయంగా తలుపులు తెరిచి పేదల గృహప్రవేశం చేయించడంతో బెండలపాడు పల్లె అంతా పండుగ వాతావరణంలో తేలిపోయింది. ఒక గుడిసె నుంచి గౌరవ గడప దాకా సాగిన ఈ ప్రయాణం పేదవాడి ఆత్మగౌరవానికి కొత్త రూపం ఇచ్చింది.

పేదల ఆనందమే నిజమైన గెలుపు

- పొంగులేటి

ఈ గృహప్రవేశాల వేడుకను పర్యవేక్షించిన అనంతరం మంత్రి పొంగులేటి శ్రీనివాస్ రెడ్డి మాట్లాడుతూ ఇది కేవలం గృహప్రవేశం కాదు. ఇది పేదవాడి గెలుపు. కులం, మతం, రాజకీయాల అనే తేడా లేకుండా ప్రతి పేదవాడికి సొంతింటి కల నెరవేరేలా సీఎం రేవంత్ రెడ్డి కృషి చేస్తున్నారు. ఇదే ఇందిరమ్మ ప్రభుత్వ నిబద్ధతకు నిదర్శనం” అని అన్నారు. గత బీఆర్ఎస్ ప్రభుత్వం గృహనిర్మాణ శాఖను నిర్వీర్యం చేసి పేదల కలలకు దెబ్బతీసింది.



కానీ ప్రస్తుత ప్రభుత్వం వచ్చాక మళ్లీ ఆ శాఖను బలోపేతం చేసి లక్షలాది పేదలకు సొంతింటి కలను నిజం చేస్తున్నాం అని తెలిపారు.ఎన్నికలకు ముందు కాంగ్రెస్ ఇచ్చిన మాటకు ఈ ఇళ్లే సాక్ష్యమని మంత్రి పేర్కొన్నారు. ఒక పేదవాడికి ఆత్మగౌరవం, భరోసా, భద్రత ఇవ్వడమే మా ధ్యేయం. పది సంవత్సరాలు పాలించిన వారు ఇళ్లు ఇవ్వలేకపోయారు. కానీ మనం ఇచ్చిన మాట నిలబెట్టి ఇళ్లు కట్టిస్తున్నాం. ఆనాటి కాంగ్రెస్ ప్రభుత్వం 23 లక్షల ఇళ్లు ఇచ్చిన ఘనత సాధించింది. ఇదే మా చరిత్ర. ఇక ముందూ

పేదలకు మరింత పెద్ద స్థాయిలో గృహాలు అందజేస్తాం అని స్పష్టం చేశారు.నల్గొండలో 90 ఏళ్ల వృద్ధురాలికి ఇల్లు ఇస్తానని కేసీఆర్ ఇచ్చిన మాట నిలబడలేదు. అదే ఊరికి మన సీఎం రేవంత్ రెడ్డి ఆదేశాలపై 119 ఇళ్లు ఇచ్చాం. ఆ వృద్ధురాలికి సొంతింటి గడప దాటే అధ్యష్టం కలిగింది. తన సొంత ఊరైన చింతమడకకి ఇల్లు ఇవ్వని మాజీ ముఖ్యమంత్రి ఉన్నారు. కానీ మన ప్రభుత్వం అక్కడ కూడా పేదలకు ఇళ్లు కట్టించింది అని వ్యాఖ్యానించారు.

స్థానిక ఎన్నిల్లో గులాబీ జెండా ఎగరడం ఖాయం

టీ ఆర్ ఎస్ పార్టీ మండల పార్టీ అధ్యక్షులు తుళ్లూకుమార్



నర్సంపేట/సెప్టెంబర్ 3(జర్నలిస్ట్ వార్త):

స్థానిక ఎన్నిల్లో గులాబీ జెండా ఎగరడం ఖాయమని టీ ఆర్ ఎస్ పార్టీ మండల పార్టీ అధ్యక్షులు తుళ్లూకుమార్ అన్నారు. బుధవారం మాజీ మంత్రి ఎర్రబెల్లి దయాకర్ రావు ఆదేశాల మేరకు నర్సంపేట మండలంలోని ఎంపీటిసీ పరిధిలో గల గ్రామాలు అయిన చెన్నారం ఉప్పరపల్లి మరియు నల్లబెల్లి గ్రామంలో కార్యకర్తల సమావేశం ఏర్పాటు మండల పార్టీ అధ్యక్షుడు తుల కుమారస్వామి ఆధ్వర్యంలో ఏర్పాటు చేయడం జరిగింది.

ఈ సందర్భంగా మాట్లాడుతూప్రస్తుతం రాష్ట్రంలో కాంగ్రెస్ ప్రభుత్వం పరిపాలనలో గాలికి వదిలేసి

సీఎం రేవంత్ రెడ్డి తన కూర్చుని కాపాడు కోవడానికి నిరంతరం శ్రమిస్తూ రాష్ట్రాన్ని అధోగతి పాలు చేస్తున్నాడు, స్థానిక ఎన్నికల గడువు ముగిసిన కూడా ఎన్నికలు పెట్టకుండా గ్రామాల పాలన అస్పష్టమే విధంగా చేస్తున్నాడు అని అన్నారు. రాసున్న స్థానిక సంస్థల ఎన్నికల్లో ప్రతి గ్రామ పంచాయతీ,మండలలు,జిల్లా పరిషత్, మరియు మున్సిపాలిటీలలో గులాబీ జెండా ఎగరవేయడం ఖాయమని ఈ సందర్భంగా మండల పార్టీ అధ్యక్షులు కుమార స్వామి అన్నారు.ఈ కార్యక్రమంలో మండల పార్టీ అధ్యక్షులు తూల.కుమారస్వామి,మాజీ జెడ్పీటిసీ మార్గం బిక్షపతి,ఆత్మ చైర్మన్ గుజ్జ గోపాలరావు,మాజీ మార్కెట్ చైర్మన్ గుజ్జ.సంపత్

రెడ్డి,దేవస్థానం చైర్మన్ ఏరుగొండ వేణుగోపాలరావు, పట్టణ అధ్యక్షులు గోధుమల మధుసూదన్, గ్రామాల ఇన్చార్జిలు దుగ్గాల మాధవరావు,పెంచల కుమారస్వామి, బొచ్చు యాదగిరి, ఎండి రహీం,కొండేటి శ్రీనివాస్,కన్వర్ష మహేష్,తిరుపతి.సురేష్,నర్సంప్ లు మునుగోటి భాస్కరరావు,ఆరేళ్లి.న్రపంతి అంజన్నరావు, ముత్యాల దేవేంద్ర సంపత్,ఎంపీటీసీలు జ్యోతి మాధవరావు, చిరుపెల్లి రజిత శంకర్,గ్రామ పార్టీ అధ్యక్షులు మంద నరసయ్య,పతాన్, దాడి రాజు,తాడికల సురేష్,రైతు వేమన చారి,అన్నమా నేని,రంగారావు,గోక రవి,మార్కెట్, డైరెక్టర్లు,ఆత్మ,పిఎస్ఎస్ డైరెక్టర్లు,పార్టీ ముఖ్య కార్యకర్తలు తదితరులు పాల్గొన్నారు.

అన్నదాన కార్యక్రమాన్ని ప్రారంభించిన మాజీ వైస్ ఎంపీపీ చల్లా సుధీర్ రెడ్డి

- తాటికొండ శివాలయంలో ఘనంగా గణపతి పూజలు



స్టేషన్ ఘనూర్/సెప్టెంబర్ 3 (జర్నలిస్ట్ వార్త): గణపతివరాత్రి ఉత్సవాల్లో భాగంగా మండలంలోని తాటికొండ గ్రామంలో గల శివాలయంలో ఏర్పాటు చేసిన వినాయకుని విగ్రహం ముందు బుధవారం భక్త మండలినభ్యులు గణపతి పూజలు ఘనంగా నిర్వహించారు. గణపతి విగ్రహం ముందు అన్న ప్రసాద దాతలు అన్నదాన కార్యక్రమం నిర్వహించారు. ఈ అన్నదాన కార్యక్రమాన్ని స్టేషన్ ఘనూర్ మాజీ వైస్ ఎంపీపీ చల్లా సుధీర్ రెడ్డి ప్రారంభించారు. ఈ అన్నదాన కార్యక్రమంలో భక్తులు అధిక సంఖ్యలో హాజరయ్యారు. ఈ సందర్భంగా ఆయన మాట్లాడుతూ అన్ని దానాల్లోకెల్లా అన్నదానం ఎంతో గొప్పదని అన్నారు. వినాయక భక్త మండలి చైర్మన్ చల్లా సంపత్ రెడ్డి కుసుమ రమేష్, కీసరి రాంరెడ్డి, శేఖర్, రవి, భక్తులు తదితరులు పాల్గొన్నారు.




రామతులినమ్మకు నివాళులర్పించిన కాంగ్రెస్ నాయకులు

తల్లాడ/సెప్టెంబర్ 3 (జర్నలిస్ట్ వార్త): తల్లాడ మాజీ ఎంపీటీసీ వేమిరెడ్డి రామతులశమ్మకు కాంగ్రెస్ పార్టీ మండల నాయకులు రాయల రామ, తుమ్మలపల్లి రమేష్ నివాళులు అర్పించారు. బుధవారం ఆమె దశదిన కర్మ నారాయణపురం గ్రామంలో నిర్వహించారు. ఈ సందర్భంగా వారు హాజరై ఆమె చిత్రపటానికి పూలమాలలు వేసి నివాళులు అర్పించారు. కుటుంబ సభ్యులకు తమ ప్రగాఢ సంతాప సానుభూతిని వ్యక్తం చేశారు. నివాళులు అర్పించిన వారిలో కాంగ్రెస్ పార్టీ నాయకులు దగ్గుల శ్రీనివాస్ రెడ్డి, అయినాల నరసింహారావు, అనమోలు కృష్ణ, రావుల గోపి గౌడ్, దుపాటి నాగరాజు, రాయల లచ్చయ్య, జక్కుపూడి రమేష్, ఆర్ఎంపి డాక్టర్ రామకృష్ణ, అలీ బాబు, నాగుల్ మేరా, గుజ్జర్లపూడి చింటూ, తదితరులు ఉన్నారు.



తల్లాడ డిసీసీబి బ్యాంకును సందర్శించిన చైర్మన్ దొండపాటి వెంకటేశ్వరావు..

చైర్మన్ ను సన్మానించిన బ్యాంకు సిబ్బంది



తల్లాడ/సెప్టెంబర్ 3 (జర్నలిస్ట్ వార్త): తల్లాడలో ఉన్న జిల్లా కేంద్ర సహకార బ్యాంకును డిసీసీబి చైర్మన్ దొండపాటి వెంకటేశ్వరావు బుధవారం ఆకస్మికంగా సందర్శించారు. ఈ సందర్భంగా బ్యాంకు మేనేజర్ కవితను పలు విషయాలను అడిగి తెలుసుకున్నారు. బ్యాంకు ఖాతాదారుల, రైతుల సమస్యలను పెండింగ్ లేకుండా తక్షణమే పరిష్కరించాలని సూచించారు. ఈ కార్యక్రమంలో తల్లాడ బ్యాంక్ మేనేజర్ కవిత, డిప్యూటీ మేనేజర్ ఉషా, సూపర్వైజర్ ప్రభాకర్, బ్యాంక్ ఎఫ్ ఎల్ సి బాల మురళీమోహన్ రావు, సిబ్బంది ఉన్నారు.

కార్మికుల పోరాటం ఫలించింది

సీఎం రేవంత్ సంక్షేమ పథకాలు రెండింతలు -కరుణాపురంలో పాలాభిషేకంతో జోరుమీద బి ఎన్ ఆర్ కే ఎస్



హనుమకొండ బ్యారో/ సెప్టెంబర్ 3 (జర్నలిస్ట్ వార్త): హనుమకొండ జిల్లా ధర్మసాగర్ మండలంలోని కరుణాపురంలో బుధవారం ముఖ్యమంత్రి రేవంత్ రెడ్డి చిత్రపటానికి బి ఎన్ ఆర్ కే ఎస్ ఆధ్వర్యంలో ఘనంగా పాలాభిషేకం నిర్వహించారు. కార్మికుల సంక్షేమ పథకాలపై ప్రభుత్వం తీసుకున్న నిర్ణయాలపై హర్షం వ్యక్తం చేస్తూ ఈ కార్యక్రమం జరిగింది. రాష్ట్ర ప్రధాన కార్యదర్శి, శ్రమ శక్తి అవార్డు గ్రహీత గిన్నారపు మహేందర్ మాట్లాడుతూ రాష్ట్ర అధ్యక్షుడు దారిపల్లి చంద్రం నేతృత్వంలో అన్ని జిల్లాలలో నిర్వహించిన సభలు, సమావేశాలు, ర్యాలీలు, రాస్తారోకోలు వృథా కాలేదని, పోరాటాల ఫలితంగానే

ముఖ్యమంత్రి రేవంత్ రెడ్డి, కార్మిక శాఖ మంత్రి వివేక్ వెంకట్ స్వామి కీలకమైన నాలుగు పథకాలను రెండింతలు చేసినట్లు తెలిపారు. ప్రమాద బీమా ఆరు లక్షల నుండి పది లక్షలకు, సాధారణ మరణ పరిహారం ఒక లక్ష ముప్పై వేల నుండి రెండు లక్షల ముప్పై వేల రూపాయలకు, శాశ్వత అంగవైకల్యం పరిహారం రెండు లక్షల నుండి ఐదు లక్షలకు, పార్శ్వ అంగవైకల్యం పరిహారం రెండు లక్షల నుండి మూడు లక్షలకు పెంపు చేసిన విషయాన్ని వివరించారు. ఇది మొదటి అడుగు అవుతుందని, కార్మికులకు శాశ్వత కార్డులు, నెలకు ఐదు వేల రూపాయల పెన్షన్, ఒక లక్ష రూపాయల లోన్ సౌకర్యం కూడా కల్పించాలని



ప్రభుత్వాన్ని కోరారు. అనంతరం ముఖ్యమంత్రి చిత్రపటానికి పాలాభిషేకం జరిగింది. ఈ కార్యక్రమంలో రాష్ట్ర ప్రధాన కార్యదర్శి గిన్నారపు మహేందర్, జిల్లా అధ్యక్షుడు ఎం.డి. సాధిక్, జిల్లా ఉపాధ్యక్షుడు రేణుమల్ల శ్యామ్, పి. అఖిల్, బి. మనోజ్ తదితరులు పాల్గొన్నారు.

సీజనల్ వ్యాధుల పట్ల సిబ్బంది పరిసరాలను పరిశుభ్రంగా ఉంచుకోవాలి.

జిల్లాకలెక్టర్ అద్వైత్ కుమార్ సింగ్

మహబూబాబాద్ బ్యారో/ సెప్టెంబర్ 3 (జర్నలిస్ట్ వార్త): మహబూబాబాద్ జిల్లా కేంద్రం లో బుధవారం జిల్లా కేంద్రంలోని గుమ్మడూరు లోని మహాత్మా జ్యోతిబాపులే తెలంగాణ వెనుకబడిన తరగతుల సంక్షేమ గురుకుల పాలశాల (బాలురు)ను జిల్లా కలెక్టర్ అద్వైత్ కుమార్ సింగ్ ఆకస్మికంగా తనిఖీ చేశారు. ఈ సందర్భంగా ఆయన తరగతి గదులు, పంటగదిని ఆయన పరిశీలించారు. పంటగదిని పరిశీలించి మెను ప్రకారం పరిశుభ్రమైన వేడి, ఆహారాన్ని విద్యార్థులకు అందించాలని అన్నారు. పాఠశాల ఆవరణ పరిశుభ్రంగా ఉంచాలని అన్నారు. ఉపాధ్యాయులు విద్యార్థులకు అర్థమయ్యే విధంగా పాఠాలు భోదించాలని అన్నారు. షెడ్యూల్



వారిగా సిలబస్ పూర్తి చేయాలని, పూర్తి అయిన పాఠ్యమాలపై విద్యార్థుల యొక్క సామర్థ్యాలను తెలుసుకోవాలని అన్నారు. ఈ సందర్భంగా తరగతి గదిలోని విద్యార్థుల యొక్క అభ్యసన సామర్థ్యాలను పరిశీలించి చుట్టూ పరిసరాలను పరిశుభ్రంగా ఉంచాలని అన్నారు. ఈ తనిఖీ లో గురుకుల పాలశాల ప్రిన్సిపాల్, ఉపాధ్యాయులు, సిబ్బంది తదితరులు ఉన్నారు.



సివిల్ సర్వీసెస్ టోర్నమెంట్ కు అభ్యర్థుల నుండి దరఖాస్తుల స్వీకరణ

జిల్లా యువజన క్రీడా శాఖ అధికారి ఓలేటి జ్యోతి

మహబూబాబాద్ బ్యారో/ సెప్టెంబర్ 3 (జర్నలిస్ట్ వార్త): ప్రభుత్వం ప్రతి సంవత్సరం నిర్వహించే అఖిల భారత సివిల్ సర్వీసెస్ టోర్నమెంట్ లో భాగంగా 2025-26 సంవత్సరానికి గాను రాష్ట్ర స్టాండ్స్, ఆధారితీ అదేశాల మేరకు సివిల్ సర్వీసెస్ (ప్రభుత్వ ఉద్యోగులు), ఉద్యోగుల నుండి దరఖాస్తులు స్వీకరించడం జరుగుతుందని జిల్లా యువజన క్రీడా శాఖ అధికారి ఓలేటి జ్యోతి బుధవారం ఒక ప్రకటనలో మీడియాకు తెలిపారు. ఈ టోర్నమెంట్ లో పాల్గొనదలచిన వారు, ఈ నెల 09, 10 తేదీలలో హైదరాబాద్ లో జరుగుతున్న రాష్ట్ర స్థాయి టోర్నమెంట్ లో పాల్గొని, ఎంపిక కావాలని ఉంటుందని తెలిపారు. పురుషులు, మహిళలకు అడ్లెట్స్, క్రికెట్, చెస్, బాస్కెట్బాల్,



షటిల్ బ్యాట్మింటన్, క్యారమ్, హాకీ, పవర్ లిఫ్టింగ్, స్విమ్మింగ్, టేబుల్ టెన్నిస్, వాలీబాల్, వెయిట్ లిఫ్టింగ్, బిస్ట్ ఫిజిక్, రజ్జింగ్ గ్రీకో రోమన్, ఖో-ఖో, యోగ విభాగాలలో పోటీలు నిర్వహించడం జరుగుతుందని తెలిపారు. ఆసక్తి గల అన్ని శాఖల సివిల్ సర్వీసెస్ (ప్రభుత్వ ఉద్యోగులు) ఉద్యోగులు ఈ నెల 4వ తేదీ మధ్యాహ్నం 5 గంటల లోపు, జిల్లాలోని సమీకృత జిల్లా కార్యాలయాల భవన సముదాయంలోని జిల్లా యువజన క్రీడా శాఖ కార్యాలయంలో దరఖాస్తు చేసుకోవాలని తెలిపారు. ఇతర వివరాలకు 9440630681 నంబర్ లో సంప్రదించచ్చని, ఆసక్తి గల సివిల్ సర్వీసెస్ ఉద్యోగులు ఈ అవకాశాన్ని సద్వినియోగం చేసుకోవాలని తెలిపారు.

ఓం గణపతి యూత్ ఆధ్వర్యంలో మహా అన్నదానం

... అన్నదాన కార్యక్రమాన్ని ప్రారంభించిన ఎన్ఐ యు విసయ్ కుమార్, రమేష్



స్టేషన్ ఘనూర్/సెప్టెంబర్ 3 (జర్నలిస్ట్ వార్త): గణపతివరాత్రి ఉత్సవాల్లో భాగంగా స్టేషన్ ఘనూర్ పట్టణ కేంద్రంలోని ఓం గణపతి యూత్ ఆధ్వర్యంలో ఏర్పాటుచేసిన గణపతివిగ్రహం ముందు అన్న ప్రసాద దాతలు పొన్న పద్మావతి మధు కుమార్, లావణ్య గౌతం కుమార్ ఆధ్వర్యంలో మంగళవారం ప్రత్యేక పూజలు నిర్వహించారు. అనంతరం అన్నదాన కార్యక్రమం నిర్వహించారు. ఈ అన్నదాన కార్యక్రమాన్ని ఎన్ఐ విసయ్ కుమార్, ఎన్ఐ రమేష్ హాజరై ప్రారంభించారు. ఈ అన్నదాన కార్యక్రమంలో భక్తులు అధిక సంఖ్యలో హాజరయ్యారు. ఈ కార్యక్రమంలో పొన్న పద్మావతి మధు కుమార్, లావణ్య గౌతం కుమార్, కమిటీ సభ్యులు శ్రీకాంత్, పొన్న శ్రీనివాస్, పొన్న రవి, సీల నర్సింహ, రమేష్, గణేష్, వెంకటేష్, శివ భక్తులు, తదితరులు పాల్గొన్నారు.

వేలేరు లో మహా అన్న దానం



వేలేరు/సెప్టెంబర్ 3/జర్నలిస్ట్ వార్త

గణేష్ నవరాత్రి వేడుకల సందర్భంగా వేలేరు ముండలకేంద్రంలో మైత్రీ గణేష్ ఉత్సవకమిటీ అధ్యక్షుడు అక్కిల ఆశోక్ ఆధ్వర్యంలో ప్రతిష్ఠించిన వినాయకుని విగ్రహానికి పూజాకార్యక్రమాలను గురుస్వామి సుంకరి పెద్దిరెడ్డి ఆధ్వర్యంలో భక్తి శ్రద్ధలతో నిర్వహించగా ముఖ్య అతిథిగా వేలేరు మండల బిఆర్ఎస్ పార్టీ ఇంచార్జ్ ఇట్ట బోయిన భూపతిరాజు హాజరు కాగా కొయ్యడ కుమార్, జోగు మురళి, మోతె రవిందర్, కొయ్యడ జీవన్, కొయ్యడ భాస్కర్ కొయ్యడ రాంబాబు, కొయ్యడ రాజు, స్టాల్స్ తదితరులు మహా అన్నప్రసాద కార్యక్రమం నిర్వహించారు ఈ కార్యక్రమంలో భక్తులు అధిక సంఖ్యలో పాల్గొని మహా అన్న ప్రసాదంను స్వీకరించారు.



విద్యుత్ షాక్ తా వ్యక్తి మృతి

కేసు నమోదు -ఎన్ ఐ రమేష్

మహబూబాబాద్ బ్యారో/ సెప్టెంబర్ 3 (జర్నలిస్ట్ వార్త): మహబూబాబాద్ జిల్లా, నెల్లికుదురు మండలంలోని సొల్లె తండా గ్రామపంచాయతీ పరిధిలోని. శివారు మూడు గుట్టల తండాకు చెందిన బానోతు యాకు తన వ్యవసాయం క్షేత్రంలో మొక్కజొన్న పంటలో కోతులు పంటను నాశనం చేస్తున్నాయని వాటిని రాకుండా ఉండడానికి బుధవారం విద్యుత్ వైర్లు అమర్చే క్రమంలో విద్యుత్ వైర్లు తాకి యాకూ మృతి చెందాడని, భార్య బానోతు సునీత ఇచ్చిన ఫిర్యాదు, దర్యాప్తు మేరకు కేసు నమోదు చేసి పోస్టుమార్టం కోసం జిల్లా ఆసుపత్రికి పంపించినట్లు ఎస్సై చిర్ర రమేష్ బాబు తెలిపారు.




రెవెన్యూ ప్రత్యేక కార్యదర్శి లోకేష్ కుమార్ కలెక్టర్ల కు వీడియో సమావేశంలో ఆదేశాలు



మహబూబాబాద్ ఖ్యూరీ/సెప్టెంబర్ 3(జర్నలిస్ట్ వార్త): మహబూబాబాద్ జిల్లా గ్రామ పరిపాలన అధికారులుగా ఎంపికైన అభ్యర్థులు నియామక పత్రాలు అందుకోవడానికి అవసరమైన ఏర్పాట్లు చేయాలని, వీడియో కాన్ఫరెన్స్ లో జిల్లా కలెక్టర్ లకు ,రెవెన్యూ ప్రత్యేక కార్యదర్శి లోకేష్ కుమార్ ఆదేశించారు.బుధవారం హైదరాబాద్ సీసీఎల్పి కార్యాలయం నుండి రాష్ట్రంలోని అన్ని జిల్లాల కలెక్టర్లతో వీడియో కాన్ఫరెన్స్ నిర్వహించి మాట్లాడుతూ కలెక్టర్లే లోని విసి హాల్ నుండి జిల్లా



కలెక్టర్ అద్వైత్ కుమార్ సింగ్ అదనపు కలెక్టర్ రెవెన్యూ కె.అనిల్ కుమార్ తో కలిసి పాల్గొన్నారు ఈ సందర్భంగా రెవెన్యూ ప్రత్యేక కార్యదర్శి లోకేష్ కుమార్ మాట్లాడుతూ.. భూ భారతి చట్టం అమలులో భాగంగా, జీపీఓల నియామకానికి రాష్ట్ర ప్రభుత్వం ఇటీవల పరీక్ష నిర్వహించిందని తెలిపారు. ఇందులో భాగంగా ఉత్తీర్ణత సాధించిన అభ్యర్థులకు ఈ నెల 5 వ తేదీన హైటెక్స్ లో సీఎం రేపంత్ రెడ్డి, ఇతర మంత్రుల చేతుల మీదుగా నియామక పత్రాలు అందజేసేందుకు, అన్ని ఏర్పాట్లు చేస్తున్నామని వెల్లడించారు.ఈ కార్యక్రమానికి హాజరయ్యే అభ్యర్థుల సౌకర్యార్థం ఉచిత రవాణా, భోజన సదుపాయాన్ని కల్పించేందుకు అవసరమైన చర్యలు తీసుకోవాలని కలెక్టర్లను ఆదేశించారు. అభ్యర్థులు ఎటువంటి ఇబ్బందులు ఎదుర్కోకుండా తగిన ఏర్పాట్లు



చేయాలని ఆదేశించారు.అన్ని జిల్లాల్లో పరీక్ష రాసి ఉత్తీర్ణత సాధించిన అభ్యర్థులకు సమాచారం అందించాలని సూచించారు. వారిని హైదరాబాద్ తరలించేందుకు అన్ని ఏర్పాట్లు పకడ్బందీగా చేయాలని ఆదేశించారు. ఆయా జిల్లాల నుంచి ప్రత్యేక బస్ లలో వారిని నిర్ణీత సమయానికి తరలించాలని సూచించారు.వారికి కావలసిన ఏర్పాట్లు చేయాలని ఆదేశించారు.జిల్లా కి సంబంధించి 151 మంది గ్రామ పరిపాలనాధికారులుగా నియామక పత్రాలు తీసుకోనున్నారు.ఇందుకు తగ్గ ఏర్పాట్లు చేయాలని సంబంధిత అధికారులకు తెలిపారు.ఈ కార్యక్రమంలో కలెక్టర్లే పరిపాలన అధికారి పవన్ కుమార్, డిప్యూటీ తహశీల్దార్ సునీల్ కుమార్, తదితరులు పాల్గొన్నారు.

అవయవ, శరీర దానాలు బ్రతికే మనిషికి పునర్జన్మ లాంటిది.

- లయన్స్ క్లబ్ అధ్యక్షులు డాక్టర్ బి. వీరన్న

మహబూబాబాద్ టౌన్/ సెప్టెంబర్ 3(జర్నలిస్ట్ వార్త):

ప్రాణాయామ స్థితిలో ఉన్న వారికి అవయవదానం, భావి వైద్యుల పరీక్షల కోసం, పార్శ్వ దేహాలను మెడికల్ కళాశాలకు అందజేసేందుకు ప్రతిఒక్కరూ ముందుకు రావడానికి సిద్ధంగా ఉండాలని,అవయవ దానం , మనుషుల కు పునః జన్మ లాంటిది అని మహబూబాబాద్ లయన్స్ క్లబ్ అధ్యక్షులు డాక్టర్ బి. వీరన్న బుధవారం పిలుపునిచ్చారు. రక్తదాన పక్షోత్సవాలలో భాగంగా రక్త, నేత్ర, అవయవ, పార్శ్వ దేహాల దానంపై మానుకోటలోని హౌసింగ్ బోర్డు కాలనీలో లయన్స్ క్లబ్ ఆధ్వర్యంలో ఏర్పాటు చేసిన సమావేశ కార్యక్రమానికి వీరన్న అధ్యక్షత వహించి మాట్లాడుతూ. ప్రస్తుత సమాజంలో విపత్తుర పరిస్థితుల్లో అనేక అనారోగ్య సమస్యలు ఎదుర్కొంటున్నారని చెప్పారు. దీంతో అత్యవసర పరిస్థితుల్లో రక్తం కోసం లక్షలాది మంది ప్రాణాలు అరచేతిలో పెట్టుకుని ఎదురు చూస్తున్నారని పేర్కొన్నారు. డయాబెటీస్ బారిన పడి డయాలసిస్ చేయించుకుంటున్న వారితోపాటు ప్రమాదానికి గురైన వారికి రక్తం ఎంతగానో అవసరం ఉందని తెలిపారు. ఆరోగ్యంగా ఉన్న వారు మూడు నెలలకు ఒక సారి రక్త దానం చేయవచ్చని చెప్పారు. అలాగే కంటి చూపు సమస్యలు ఎక్కువగా ఎదుర్కొనే వారికి మరణానంతరం నేత్రదానం చేయడం వల్ల ఇద్దరికీ



కంటి చూపు అందించిన వారవుతారు అని తెలిపారు. వివిధ రకాల జబ్బులతో అవయవాలు సక్రమంగా పని చేయని వారికి అవయవాల దానం చేయడం ద్వారా వారికి పునర్జన్మ లభిస్తుందన్నారు. మరణానంతరం కూడా సమాజానికి ఫార్మిడబిలం మెడికల్ కళాశాలకు అందించడం వల్ల ,భావి వైద్యులైన మెడికల్ విద్యార్థులకు శవంద్వారా వైద్య విద్య బోధన జరుగుతుందని తెలిపారు.ఈ సందర్భంగా కాలనీకి చెందిన ఎడ్ల శ్రీనివాస్ యాదవ్ కుమారుడు ఎడ్ల వెంకట సాయి చరుణ్ పుట్టినరోజు పురస్కరించుకుని శ్రీనివాస్ యాదవ్ తన

మరణానంతరం తన పార్శ్వదేహాన్ని మహబూబాబాద్ మెడికల్ కాలేజీకి అందించడానికి ముందుకు రాగా ఆయన సతీమణి శ్రీలత అవయవదానం చేస్తున్నట్లు ప్రకటించారు. ఆ దంపతుల నుంచి ఆయా దానాల అంగీకార పత్రాలను స్వీకరించారు. ఇంకా కార్యక్రమంలో క్లబ్ డిస్ట్రిక్ట్ క్యాబినెట్ సభ్యులు అనుమల వెంకటేశ్వర్లు, క్లబ్ సెక్రటరీ పరకాల రవీందర్ రెడ్డి, మాజీ వార్డు కౌన్సిలర్లు ఎడ్ల రమేష్, ఎడ్ల వేణుమాధవ్, చిట్టాల జనార్దన్, కాలనీ వాసులు గార్లపాటి మహిపాల్ రెడ్డి, మొగిలి వీరాంజనేయ, వీరన్న, రమేష్ తదితరులు పాల్గొన్నారు.

ఏఐ క్యాపిటల్ గా తెలంగాణ


ఐటీ, పరిశ్రమలశాఖ మంత్రి దుద్దిళ్ల శ్రీధర్ బాబు



హైదరాబాద్ / సెప్టెంబర్ 3(జర్నలిస్ట్ వార్త):

తెలంగాణను 'ఏఐ క్యాపిటల్ ఆఫ్ ది గ్లోబ్'గా మార్చడమే ప్రభుత్వ లక్ష్యమని రాష్ట్ర ఐటీ, పరిశ్రమల శాఖ మంత్రి దుద్దిళ్ల శ్రీధర్ బాబు అన్నారు. బుధవారం హైదరాబాద్ లోని హైటెక్ సిటీలో ఆమెరికాకు చెందిన ప్రముఖ ఎంటర్ప్రైజ్ ప్రొక్యూర్మెంట్, సప్లయర్ కొలబరేషన్ సంస్థ జాగర్ కు చెందిన గ్లోబల్ కేపబిలిటీ సెంటర్ (జీసీసీ)ని బుధవారం ప్రారంభించారు. ఈ సందర్భంగా ఆయన మాట్లాడుతూ ఒక్క టెక్నాలజీనే కాకుండా అన్ని రంగాలకు చెందిన ప్రపంచ దిగ్గజ సంస్థలకు హైదరాబాద్ గమ్యస్థానంగా మారిందన్నారు. ఈ జాబితాలో జాగర్ కూడా చేరడంతో తెలంగాణ బ్రాండ్ మరింత విశ్వవ్యాప్తం అవుతుందని అభిప్రాయపడ్డారు. "కొత్తగా ప్రారంభమైన జీసీసీ ద్వారా 180 మందికి ఉపాధి లభిస్తుంది. రాబోయే రోజుల్లో ఆ సంఖ్య 500కు చేరుతుంది. జాగర్ ఏఐ ఫ్లాట్ ఫాం, ఏఐ ఆధారిత ప్రొక్యూర్మెంట్ పరిష్కారాల అభివృద్ధికి వ్యూహాత్మక కేంద్రంగా పనిచేస్తుంది. ప్రపంచవ్యాప్తంగా తయారీ, విద్య, ఎఫ్ఎంసీజీ, ఓలైల్ తదితర రంగాలకు స్పెషిలైజ్డ్, క్లౌడ్ ఆపరేషన్ సేవలను అందిస్తుంది" అని మంత్రి వివరించారు. జీసీసీల ఏర్పాటుకు తెలంగాణ ప్రాకారముని చెప్పారు. దేశంలోనే ఎక్కువగా లేని విధంగా గతేడాది 70 జీసీసీలు హైదరాబాద్ లో ప్రారంభమయ్యాయని గుర్తు చేశారు. ఈ ఏడాది 100 జీసీసీలను కొత్తగా ప్రారంభించాలని లక్ష్యంగా పెట్టుకున్నామని తెలిపారు. "ఏఐ రంగంలో తెలంగాణను అగ్రగామిగా నిలిపేందుకు ప్రత్యేకంగా ఏఐ సిటీని అభివృద్ధి చేయనున్నాం. ప్రపంచానికి ఏఐ నిపుణులను అందించేలా అంతర్జాతీయ ప్రమాణాలతో ఏఐ యూనివర్సిటీ, ఏఐ ఇన్స్టిట్యూట్ హాల్ ను ఏర్పాటు చేయబోతున్నాం" అని చెప్పారు. ఈ కార్యక్రమంలో జాగర్ సీఈఓ ఆంధ్రా రోస్కో చీఫ్ డిజిటల్ ఆఫీసర్ గోపీనాథ్ పోలవరపు, చీఫ్ కస్టమర్ ఆఫీసర్ ట్రూరు మేయర్ తదితరులు పాల్గొన్నారు.

వినాయక నిమజ్జనం ఊరేగింపులో పాల్గొననున్న అమీత్ షా



హైదరాబాద్ / సెప్టెంబర్ 3(జర్నలిస్ట్ వార్త):

భాగ్యనగరంలో అత్యంత వైభవంగా చారిత్రాత్మక వినాయక నిమజ్జనం ఊరేగింపులో పాల్గొనేందుకు కేంద్ర హోం మంత్రి అమీత్ షా రానున్నారు. ఈ నెల 6న హైదరాబాద్ లో వినాయక నిమజ్జనం జరగనున్నది. ఈ నిమజ్జన ఊరేగింపులో పాల్గొనాల్సిందిగా రాష్ట్రానికి చెందిన కేంద్ర బృగ్గ గనుల శాఖ మంత్రి జి. కిషన్ రెడ్డి, కేంద్ర హోం శాఖ సహాయ మంత్రి బండి సంజయ్, భాగ్యనగర్ గణేష్ ఉత్సవ సమితి నాయకులు కోరడంతో కేంద్ర మంత్రి అమీత్ షా సుముఖత వ్యక్తం చేశారు. ఆ రోజున మధ్యాహ్నం 1.10 గంటలకు ఆయన ప్రత్యేక విమానంలో బేగంపేట విమానాశ్రయానికి చేరుకుంటారు. అనంతరం మొజంజాహి మార్కెట్ వద్ద ఊరేగింపులో పాల్గొనే భక్తులనుద్దేశించి ఆయన ప్రసంగిస్తారు. ఆ తర్వాత సాయంత్రం 5.30 గంటలకు తిరిగి ఢిల్లీకి బయలుదేరి వెళతారు.

గాంధీ సెంటర్ గణనాథుని సన్నిధిలో మహా అన్నదాన కార్యక్రమం.

బయ్యారం/ సెప్టెంబర్ 3 (జర్నలిస్ట్ వార్త): బయ్యారం మండల కేంద్రంలోని గాంధీ సెంటర్ గణనాథుని సన్నిధిలో గణేష్ ఉత్సవ కమిటీ,గణేష్ విగ్రహ దాత తిరుమల సంజీవ రెడ్డి రమణమ్మల సహకారంతో సవరాత్రి ఉత్సవాలు ఘనంగా నిర్వహించబడుతున్న నేపథ్యంలో స్వామివారి సన్నిధానంలో మహా అన్నదాన కార్యక్రమం గణేష్ ఉత్సవ కమిటీ వారు బుధవారం ఏర్పాటు చేశారు. ఈ



అన్నదాన కార్యక్రమాన్ని తిరుమల సంజీవ రెడ్డి రమణమ్మ దంపతులు ప్రారంభించారు.ఈ సందర్భంగా భక్తులు అధిక సంఖ్యలో పాల్గొని గణనాథుని ఆశీర్వాదాలు పొందిన అనంతరం అన్నప్రసాదాన్ని స్వీకరించారు.గణేష్ సవరాత్రి ఉత్సవాల్లో భాగంగా ప్రతీ సంవత్సరం ఘనంగా సవరాత్రి ఉత్సవాలు జరుపుకుంటున్నట్లు గణేష్ ఉత్సవ కమిటీ వారు తెలిపారు. ఈ కార్యక్రమంలో ఉత్సవ కమిటీ సభ్యులు,తిరుమల చంద్రరెడ్డి,దేవిరెడ్డి, పోతుగంటి బ్రహ్మ చారు,వేం యాకుబ్ రెడ్డి,నంబూరి మధు,పగడాల శ్రీనివాస్, పోతుగంటి సుమన్,దేవేందర్, నరేందర్,విజయ్,నాగర్,విరబోయిన సంపత్, ప్రసాద్,ప్రశాంత్,అనిల్ రెడ్డి,భక్తులు తదితరులు పాల్గొన్నారు.

కొత్తపేటలో ఎరువుల దుకాణం సీజ్



బయ్యారం/సెప్టెంబర్ 3(జర్నలిస్ట్ వార్త): బయ్యారం మండలం కొత్తపేట గ్రామంలో శ్రీ దివ్య ఫెర్టిలైజర్ దుకాణాన్ని బుధవారం సీజ్ చేసినట్లు మండల వ్యవసాయ శాఖ అధికారి రాంజీ తెలిపారు. షాపు నిర్వాహకుడు శేఖర్ 115 బస్తాల యూరియాని అక్రమంగా విక్రయించగా విషయం తెలుసుకున్న అధికారులు కేసు నమోదు చేసి, లైసెన్స్ రద్దు చేస్తున్నట్లు తెలిపారు.ఎరువుల చట్టానికి విరుద్ధంగా వ్యవహరించారని అధికారులు తెలిపారు. ఈ కార్యక్రమంలో కొత్తపేట ఏఈఓ నాగరాజు తదితరులు పాల్గొన్నారు.

ట్రైబల్ వెల్ఫేర్ సోఫ్ట్ స్కూల్ లో,5 వ తరగతి ప్రవేశ ప్రకటన

.మహబూబాబాద్ బ్యూరో / సెప్టెంబర్ 3(జర్నలిస్ట్ వార్త):

తెలంగాణ ట్రైబల్ వెల్ఫేర్ రెసిడెన్షియల్ స్కూల్స్ స్కూల్ ఏటూరునాగారంలో ఐదవ తరగతి ప్రవేశం కొరకు దేహాదారుడ్య నైపుణ్య పరీక్షను సెప్టెంబర్ 8 , 9వ,తేదీల్లో,నిర్వహించబడునని, ఆసక్తి గల విద్యార్థులు ఆధార్ కార్డు, కులము, ఆదాయము సర్టిఫికేట్, నాలుగు కలర్ ఫోటోలను వెంట తీసుకొని ,బి జి టి డబ్ల్యు ఆర్ స్కూల్స్ బాల్కన్ స్కూల్ ఏటూరునాగారం నందు ఉదయం 8:00 గంటలకు హాజరుకావాలని ములుగు జిల్లా రీజనల్ కో ఆర్డినేటర్ టి. హరిసింగ్ బుధవారం ఒక ప్రకటనలో తెలిపారు.అర్హత: 4వ తరగతి పాస్ అయి ఉండాలి, ఐదో తరగతి చదువుతున్న వారు కూడా అర్హులు. పాత పర్సనల్ జిల్లా విద్యార్థులందరూ అర్హులే.సీట్లు రోస్టర్ విధానము: ఎస్టి, 58, ఎస్ సి-05, బీసీ-05, ఓసీ-05, మైసూర్-5, గురుకుల ఉద్యోగులకు-01, స్కాట్స్ కోట -01 మొత్తం 80మందిని వివరాలు కోసం సంప్రదించవలసిన ఫోన్ నెంబర్లు: 9441619409, 94449448157, 8096484759, 9866850347

కెసిఆర్ కు కూతురుకన్నా పార్టీయే ముఖ్యం

మాజీమంత్రి మల్లారెడ్డి వ్యాఖ్య

హైదరాబాద్/ సెప్టెంబర్ 3(జర్నలిస్ట్ వార్త): కెసిఆర్ కు కూతురుకన్నా పార్టీ ముఖ్యమని, అందుకే సస్పెండ్ చేశారని భారత రాష్ట్ర సమితి నుంచి ఎమ్మెల్యే కవిత సస్పెన్షన్ పై ఆ పార్టీ నేత, మాజీ మంత్రి మల్లారెడ్డి స్పందించారు. పార్టీని ధిక్కరించిన ఆమెపై పేటు- వేయడం సరైన నిర్ణయమేనని చెప్పారు. బోయన్ పబ్లిక్ ట్రీవెంకటేశ్వర లారీ అసోసియేషన్ ఆధ్వర్యంలో జరిగిన గణనాథుడి ప్రత్యేక పూజా కార్యక్రమంలో మల్లారెడ్డి పాల్గొన్నారు. అనంతరం ఆయన ఈ వ్యాఖ్యలు చేశారు. కేసిఆర్ కు కుమారుడు ముఖ్యం కాదు.. ఆయనకు పార్టీయే ముఖ్యం. దేశవ్యాప్తంగా ఇలాంటి సస్పెన్షన్లు ప్రతి పార్టీలో జరిగాయి. ప్రతి కుటుంబంలో గౌరవలు సహజం. తెలంగాణ ప్రజలే కేసిఆర్ కు ముఖ్యం. తన కుమార్తె కుమారుడి కోసం పార్టీని ఆయన నాశనం చేసుకోలేరు. కాశీశ్వరంపై తప్పుడు ప్రచారం చేస్తున్నారు. ఈ విషయంలో సీబీఐ మాత్రమే కాదు.. ఎవరూ ఏమీ చేయలేరు. సీబీఐ పేరుతో కేసిఆర్ ను ఇబ్బంది పెట్టాలనుకోవడం సరికాదు. ఆయనలాంటి గొప్ప వ్యక్తి తెలంగాణ నాయకుడిగా ఉండటం మనందరి అదృష్టం. కాంగ్రెస్ ప్రభుత్వం కాశీశ్వరం అంశంపై ప్రజలను తప్పుదోవ పట్టిస్తూ ద్రామాలు చేస్తోందని మల్లారెడ్డి విమర్శించారు.

భగ్గుమంటున్న బంగారం ధరలు

లక్ష్మి పదివేల దిశగా పరుగులు

న్యూఢిల్లీ, / సెప్టెంబర్ 3(జర్నలిస్ట్ వార్త): బంగారం ధరలు భగ్గుమంటున్నాయి. గత 10 రోజులుగా పెరుగుతూ వస్తున్న గోల్డ్ రేట్స్.. ఎప్పుడూ లేని విధంగా కొత్త గరిష్టాన్ని తాకాయి. బుధవారం బులియన్ మార్కెట్ లో 24 క్యారెట్ల 10 గ్రాముల పసిడి ధర రూ.1,06,970గా.. 22 క్యారెట్ల ధర రూ.98,050గా ట్రేడ్ అవుతోంది. ఈరోజు 24 క్యారెట్ల బంగారం 10 గ్రాముల ధర రూ.880.. 22 క్యారెట్ల బంగారం రూ.800 పెరిగింది. ఈ 10 రోజుల్లోనే ఏకంగా 5 వేలకు పైగా పెరగడం విశేషం. చరిత్రలో ఎన్నడూ లేని విధంగా బంగారం లక్షా పది వేల రూపాయల చేరువకు వచ్చేసింది. హైదరాబాద్ మార్కెట్ లో 24 క్యారెట్ల 10 గ్రాముల బంగారం ధర రూ.1,06,970గా.. 22 క్యారెట్ల ధర రూ.98,050గా కొనసాగుతోంది. విశాఖ, విజయవాడలో కూడా ఇవే ధరలు కొనసాగుతున్నాయి. దేశ రాజధాని ఢిల్లీలో 24 క్యారెట్ల బంగారం 10 గ్రాముల ధర రూ.1,07,120గా.. 22 క్యారెట్ల ధర రూ.98,200గా ట్రేడ్ అవుతోంది. ధరలు పెరుగుతుండడంతో సామాన్యులు బంగారుపడి పోతున్నారు. ఇక దీపావళి నాటికి బంగారం ధరలు ఎలా ఉంటాయో అని -బె-స్టన్ పడుతున్నారని.మరోవైపు వెండి ధర కూడా బంగారం బాటలోనే నడుస్తోంది. గత ఐదు రోజులుగా వెండి పెడుతోంది. బులియన్ మార్కెట్ లో కిలో వెండిపై ఈరోజు రూ.900 పెరిగి.. రూ.1,27,000గా సమోదైంది. హైదరాబాద్ మార్కెట్ లో కిలో వెండి లక్షా 37 వేలుగా ఉంది. బుధవారం ఉదయం 10 గంటల వరకు గుడ్ రిటర్న్స్ వెబ్ సైట్లో సమోదైన గోల్డ్, సిల్వర్ ధరలు ఇవి. ప్రాంతాల వారీగా ధరల్లో మార్పులు ఉంటాయన్న విషయం తెలిసిందే.